



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 72-та седница одржана на 29.07.2022 година ја донесе следната

ОДЛУКА

Постапката по пријавата со број 12-786/1 од 02.02.2020 година, **СЕ ЗАПИРА**.

ДКСК утврди дека, предметот нема елементи за натамошно постапување.

Предметот со број 12-786 од 2020 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-786/1 од 03.02.2020 година е оформлен врз основа на поднесена пријава од ///, преку полномошник /// (во понатамошниот текст: подносителот). Во пријавата се изнесени сомнежи за несовесно постапување и злоупотреба на службената положба и овластувања на Нотар ///, како и на повеќе службени лица во Министерство за внатрешни работи на РСМ и на еден лекар – специјалист – ///, а во врска со спорен имотно – правен спор – продажба на недвижност во /// од страна на немоќно лице – граѓанин на РСМ, кое во моментот на склучување на спорниот договор за купопродажба на недвижноста, не било деловно неспособно и психички несвесно. Се истакнува и дека била поднесена и кривична пријава за конкретниот случај до Основно јавно обвинителство во ///. Од ДКСК се бара да го преиспита случајот согласно со нејзините законски надлежности. Во прилог на пријавата доставени се докази.

По увидот во пријавата и доставените докази, ДКСК се обрати до подносителот и побара доуредување и дополнување на пријавата, на чие барање подносителот доследно постапи. Неговиот поднесок до ДКСК беше заведен под арх. бр. 12-2324/1 од 28.06.2021 година, при што, заради целисходно постапување по предметот, ДКСК истиот го спои со горе означената пријава на подносителот.

Заради остварување на своите законски надлежности, ДКСК побара надлежно постапување од Основно јавно обвинителство во Гостивар, од Нотарска комора на РСМ, од Фонд за здравствено осигурување на РСМ, од Општина Гостивар и од Државен санитарен и здравствен инспекторат на РСМ, на што беше доследно постапено.



ДКСК откако оцени дека располага со доволно докази, пристапи кон утврдување на состојбите за овој конкретен случај и по оцена на секој одделен доказ, како и на сите докази во целина и извршената единечна и вкрстена анализа на сите факти во предметот, не утврди елементи за натамошно постапување по пријавата на подносителот. Имено, Основното јавно обвинителство во Гостивар, ја отфрлило кривичната пријава на подносителот, бидејќи оценило дека во овој конкретен случај се работело за граѓански спор, а не за кривично - правен настан. Нотарската комора на РСМ, исто така не утврди професионална одговорност за посочениот нотар, ниту пак беше утврдена професионална одговорност на здравствени лица. Од друга страна пак, од доставените докази, неспорно произлегува дека имотно – правниот спор што го водел подносителот пред Основен суд во Гостивар, е правосилно завршен во корист на подносителот врз основа на признание на тужената страна, од каде отпаднаа и основите за натамошно постапување на ДКСК по предметот.

Согласно горе наведеното, ДКСК одлучи како во диспозитивот.

Доставено до:

- Подносителот на пријавата

Изработил:

м-р Д. Д.

Одобрил:

м-р Ш. С.

